

Лепшыя сябры

Знаёмцеся: адна з лепшых і самая юная чытачка Кобрынскай гарадской дзіцячай бібліятэкі - навучэнка гімназіі г. Кобрына Настасся Котыш, 2003 года нараджэння.



- Чытаць навучылася ў гады тры, а ў бібліятэку хаджу з чатырох. Чытаць вучылі і мама, і тата. Болей тата - ён часта ў рэйсах, але да кніг вялікі ахвотнік! Я, тата і кніжкі - вялікія сябры! Што любім? Пра жывёл, казкі, вершы, беларускія кнігі чытаем. А нядаўна з ім перачытвалі адну з маіх любімых кніжак - пра Карлсана. То ён чытае ўслых, то я...

Бібліятэку наведваю з задавальненнем! Бывае нават, вазьму кніжкі і прачытаю адразу, у той жа дзень мяняю на новыя. У бібліятэцы столькі цікавых, маляўнічых! Вось і хочацца прачытаць як мага болей. Ці не перашкаджае маё чытанне вучобе? Не! Толькі дапамагае! (Усміхаецца). Бацькі не скардзяцца! Паспяваю яшчэ і спевамі, танцамі займацца: у раённым цэнтры дзіцячай творчасці наведваю вакальны гурток "Алегра", танцавальны "Пралесачка". У вольны час люб-лю рабіць вырабы з бісеру, ляпіць з пластыліну.

І ўсё-такі болей за ўсё - люблю чытаць! Так прыемна раскрыць чарговую новую кніжку, малюнкi прыгожыя паглядзець, аб нечым новым даведацца. Кніжка - як ча-раўніцтва. Раскрываеш, а там - невядомы свет!

НА ЗДЫМКУ: Настасся Котыш у чытальнай зале дзіцячай бібліятэкі ля выстаўкі, прысвечанай

Якубу Коласу і Янку Купалу.

Фота Ігара СІДАРУКА.